



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 2209/75 - 2021 ජනවාරි මස 08 සිකුරාදා - 2021.01.08

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

රජයේ නිවේදන

නිවේදනයයි

ගරු අධ්‍යාපන අමාත්‍ය මහාචාර්ය ජී. එල්. පීරිස් විසින් 1995 පෙබරවාරි මස 23 දිනැති අංක 859/12 දරන අති විශේෂ ගැසට් පත්‍රය මගින් ප්‍රකාශයට පත්කර ඇති ගම්පහ වික්‍රමාරච්චි ආයුර්වේද විද්‍යායතනයට අදාළ නියෝගය, 2021.02.28 වැනි දින සිට බලපැවැත්වෙන පරිදි අවලංගු කරමින්, 2021 මාර්තු මස 01 වැනි දින සිට ක්‍රියාත්මක වන පරිදි “ගම්පහ වික්‍රමාරච්චි දේශීය වෛද්‍ය විශ්වවිද්‍යාලය, ශ්‍රී ලංකාව” යන නාමය හා ශෛලිය යටතේ නව විශ්වවිද්‍යාලයක් පිහිටුවීම සඳහා 2020.10.28 දිනැති අංක 2199/12 දරන අති විශේෂ ගැසට් පත්‍රය මගින් නව නියෝගයක් ප්‍රකාශයට පත්කර ඇති බව මෙයින් දන්වා සිටිමි.

එබැවින්, ශ්‍රී ලංකාවේ කැලණිය විශ්වවිද්‍යාලය විසින් 2021 පෙබරවාරි මස 28 වැනි දිනට ප්‍රදානය කරන උපාධි පාඨමාලා සඳහා එකී ගම්පහ වික්‍රමාරච්චි ආයුර්වේද විද්‍යායතනයේ ලියාපදිංචි වී සිටින සිසුන්, “ගම්පහ වික්‍රමාරච්චි දේශීය වෛද්‍ය විශ්වවිද්‍යාලය, ශ්‍රී ලංකාව” විසින් පිරිනමනු ලබන එම උපාධි පාඨමාලා සඳහා නිසි පරිදි ලියාපදිංචි වී ඇති සිසුන් ලෙස සලකනු ලැබේ.

පැරණි හා නව විෂය නිර්දේශ යටතේ 2019 දී පවත්වන ලද අ.පො.ස. (උසස් පෙළ) විභාගයේ ප්‍රතිඵල මත පදනම්ව, ගම්පහ වික්‍රමාරච්චි ආයුර්වේද විද්‍යායතනයට ඇතුළත් වීම සඳහා 2019/2020 අධ්‍යයන වර්ෂයට අදාළ විශ්වවිද්‍යාල ප්‍රවේශය සඳහා වන අයදුම්පත්වල මනාපයන් සලකුණු කර ඇති සිසුන්, “ශ්‍රී ලංකාවේ ගම්පහ වික්‍රමාරච්චි දේශීය වෛද්‍ය විශ්වවිද්‍යාලය” විසින් පිරිනමනු ලබන උපාධි සඳහා අයදුම් කළ අයදුම්කරුවන් ලෙස ද සලකනු ලැබේ.

ජ්‍යෙෂ්ඨ මහාචාර්ය සම්පත් අමරතුංග,  
සභාපති,  
විශ්වවිද්‍යාල ප්‍රතිපාදන කොමිෂන් සභාව.

2020 දෙසැම්බර් මස 30 වැනි දින,  
කොළඹ දී ය.

01- 402

